

പതിമൂന്നാം കേരള നിയമസഭ

പന്ത്രണ്ടാം സമ്മേളനം

2014 ഡിസംബർ 8, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

മുല്ലപ്പെരിയാർ വനമേഖലയിലെ ജൈവ-ആവാസ വ്യവസ്ഥയെക്കുറിച്ചുള്ള പഠനം

*151. ശ്രീ.സി.ദിവാകരൻ

„ ചിറ്റയം ഗോപകുമാർ

„ കെ.അജിത്

„ ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) മുല്ലപ്പെരിയാർ ഡാമിൽ ജലനിരപ്പ് ഉയരുന്നത് വനമേഖലയിലെ ജൈവ-ആവാസ വ്യവസ്ഥയെ ഗുരുതരമായി ബാധിക്കുമെന്ന് പഠന റിപ്പോർട്ട് ലഭിച്ചിട്ടുണ്ടോ;

(ബി) ഇതു സംബന്ധിച്ച് പ്രിൻസിപ്പൽ ചീഫ് കൺസർവേറ്റർ ഓഫ് ഫോറസ്റ്ററിന്റെ പഠന റിപ്പോർട്ടിലെ പ്രധാന കണ്ടെത്തലുകൾ എന്തെല്ലാമാണെന്ന് വിശദമാക്കുമോ;

(സി) ഈ പഠന റിപ്പോർട്ടിന്റെ അടിസ്ഥാനത്തിൽ സ്വീകരിച്ച നടപടികൾ എന്തെല്ലാമാണെന്ന് അറിയിക്കുമോ?

കോംബിംഗ് ഓപ്പറേഷൻ നടത്തുന്നതിന് മാനദണ്ഡങ്ങൾ

*152. ശ്രീ.എം.ഉമ്മർ

„ സി.മോയിൻ കുട്ടി

„ പി.ബി. അബ്ദുൾ റസാക്

„ കെ.എൻ.എ.ഖാദർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) കുറ്റകൃത്യങ്ങൾ തടയുന്നതിനും ക്രിമിനൽ കേസുകളിലെയും വാറണ്ടുള്ളവരെയും അറസ്റ്റ് ചെയ്ത് നിയമനടപടി സ്വീകരിക്കുന്നതിനും ആഭ്യന്തരവകുപ്പിനു കീഴിൽ എന്തൊക്കെ സംവിധാനങ്ങൾ ഒരുക്കിയിട്ടുണ്ടെന്നതിന്റെ വിശദവിവരം നൽകുമോ ;
- (ബി) പ്രത്യേക കോംബിംഗ് ഓപ്പറേഷൻ നടത്തുന്നതിന് മാനദണ്ഡമോ കാലപരിധിയോ നിശ്ചയിച്ചിട്ടുണ്ടോ ; എങ്കിൽ എന്താണെന്നും 2014-ൽ എത്ര ഓപ്പറേഷനുകൾ എവിടെയെല്ലാം നടത്തിയിട്ടുണ്ടെന്നും വ്യക്തമാക്കുമോ ;
- (സി) കോംബിംഗ് ഓപ്പറേഷന്റെ നേട്ടങ്ങൾ വിലയിരുത്തിയിട്ടുണ്ടോ ; സംസ്ഥാനത്തെ പ്രധാന പട്ടണങ്ങളിൽ ഈ വർഷം നടത്തിയ കോംബിംഗ് ഓപ്പറേഷനുകളുടെ ഫലം വിശദമാക്കുമോ ?

വിഴിഞ്ഞം പദ്ധതി

*153. ശ്രീ.എ.റ്റി.ജോർജ്ജ്

„ കെ.ശിവദാസൻ നായർ
„ കെ.മുരളീധരൻ
„ ആർ . സെൽവരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിഴിഞ്ഞം പദ്ധതിക്ക് കേന്ദ്ര സർക്കാരിൽ നിന്നും വയബിലിറ്റി ഗ്യാപ് ഫണ്ട് ഇനത്തിൽ ലഭിക്കുന്ന ആനുകൂല്യം എത്രയെന്ന് വിശദമാക്കുമോ;
- (ബി) പ്രസ്തുത ഫണ്ട് ലഭിക്കുന്നതിനുള്ള മാനദണ്ഡം വ്യക്തമാക്കുമോ;
- (സി) ഫണ്ട് ലഭിക്കുന്നതിന്റെ ഫലമായി കേന്ദ്ര സർക്കാരിന്റെ ഏതു തരത്തിലുള്ള പങ്കാളിത്തമാണ് ഉണ്ടാവുകയെന്ന് വിശദമാക്കുമോ;
- (ഡി) വിഴിഞ്ഞം പദ്ധതിക്കെതിരെ ഏതെങ്കിലും ശക്തികൾ പ്രവർത്തിക്കുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനെതിരെ സ്വീകരിച്ച നടപടികൾ വിശദമാക്കുമോ ?

പ്ലസ് ടു ബാച്ചുകൾ അനുവദിച്ചതു സംബന്ധിച്ച് ലോകായുക്തയുടെ ഉത്തരവ്

*154. ശ്രീ.സി.കെ സദാശിവൻ

„ എളമരം കുര്യൻ
„ ബി.ഡി. ദേവസ്സി

„ എം. ഹംസ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) അധിക പ്ലസ് ടു ബാച്ചുകൾ അനുവദിച്ചതിലെ ക്രമക്കേടുകളെക്കുറിച്ച് അന്വേഷണം നടത്തണമെന്ന് ലോകായുക്ത ഉത്തരവിട്ടിട്ടുണ്ടായിരുന്നവോ; എങ്കിൽ ആരുടെ നേതൃത്വത്തിൽ അന്വേഷണം നടത്തുവാനായിരുന്നു നിർദ്ദേശം;
- (ബി) ലോകായുക്തയുടെ ഉത്തരവിനെ തുടർന്ന് സ്വീകരിച്ച നടപടികൾ വിശദമാക്കാമോ;
- (സി) ലോകായുക്തയുടെ നിർദ്ദേശം അട്ടിമറിക്കപ്പെട്ടതായുള്ള ആക്ഷേപം സംബന്ധിച്ച് അഭിപ്രായം വിശദമാക്കാമോ;
- (ഡി) ക്രമക്കേടുകൾക്ക് നേതൃത്വം നൽകിയവർക്കെതിരെ വിജിലൻസ് കേസെടുത്തിട്ടുണ്ടോ;
- (ഇ) 2014-15 വർഷത്തിൽ ക്രമവിരുദ്ധമായി പ്ലസ് ടു കോഴ്സും ബാച്ചും തരപ്പെടുത്തുകയും പിന്നീട് റദ്ദാക്കപ്പെടുകയും ചെയ്യപ്പെട്ടിട്ടുള്ളതായി വിജിലൻസ് അധികൃതരുടെ ശ്രദ്ധയിൽപ്പെട്ടിട്ടുണ്ടോ; ഈ ഇടപാടുകൾക്ക് പിന്നിൽ പ്രവർത്തിച്ചവർക്കും, ശുദ്ധാലോചനയിൽ ഏർപ്പെട്ടതായി ആക്ഷേപിക്കപ്പെട്ടവർക്കുമെതിരെ വിജിലൻസ് വകുപ്പ് സ്വീകരിച്ച നടപടി എന്തായിരുന്നു എന്ന് വെളിപ്പെടുത്താമോ ?

സർക്കാർ വകുപ്പുകളുടെ പ്രവർത്തന മികവിന് റാങ്കിംഗ്

*155. ശ്രീമതി.ഇ.എസ്.ബിജിമോൾ

ശ്രീ.കെ.രാജു

„ ഇ.ചന്ദ്രശേഖരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ വകുപ്പുകളുടെ പ്രവർത്തന മികവിന്റെ അടിസ്ഥാനത്തിൽ റാങ്കിംഗ് നടത്തിയിട്ടുണ്ടോ ; ഉണ്ടെങ്കിൽ എത്ര വകുപ്പുകളെ റാങ്കിംഗിന് വിധേയമാക്കി എന്ന് വ്യക്തമാക്കുമോ ;
- (ബി) പഠന വിധേയമാക്കിയ വകുപ്പുകളുടെ റാങ്കിംഗ് നിലവാരത്തിന്റെ പട്ടിക വെളിപ്പെടുത്തുമോ ;
- (സി) റാങ്കിംഗിൽ പിറകിലായ വകുപ്പുകളുടെ പ്രവർത്തനം മെച്ചപ്പെടുത്തുന്നതിന് എന്തെങ്കിലും പദ്ധതികളുണ്ടോ ; ഉണ്ടെങ്കിൽ വിശദമാക്കുമോ ?

അന്ധവിശ്വാസത്തിന്റെ മറവിൽ നടക്കുന്ന തട്ടിപ്പ് തടയാൻ നിയമനിർമ്മാണം

*156. ശ്രീ.കെ.കെ.നാരായണൻ

„ രാജു എബ്രഹാം

„ എസ്.രാജേന്ദ്രൻ

„ കെ.കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) അന്ധവിശ്വാസത്തിന്റെ മറവിൽ നടക്കുന്ന ചൂഷണങ്ങളും വഞ്ചനയും തട്ടിപ്പും തടയാൻ ഒരു നിയമനിർമ്മാണത്തിന്റെ അനിവാര്യത ശ്രദ്ധയിൽ പെട്ടിട്ടുണ്ടോ

(ബി) നിയമനിർമ്മാണകാര്യത്തിൽ സ്വീകരിച്ച നടപടികൾ വിശദമാക്കാമോ?

ജനമൈത്രി എക്സ്പ്രസ്

*157. ശ്രീ.വി.ഡി.സതീശൻ

„ കെ.അച്ചുതൻ

„ ഡോമിനിക പ്രസന്റേഷൻ

„ പി.എ.മാധവൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സ്പ്രസും വകുപ്പുമന്ത്രി സദയം മറുപടി നൽകുമോ:

(എ) ജനമൈത്രി എക്സ്പ്രസ് രൂപീകരിക്കാനുദ്ദേശിക്കുന്നുണ്ടോ;

(ബി) പ്രസ്തുതപദ്ധതിയുടെ ഉദ്ദേശ്യലക്ഷ്യങ്ങളും പ്രവർത്തനരീതിയും വിശദമാക്കുമോ;

(സി) വ്യാജമദ്യം തടയുവാനും മദ്യത്തിനെതിരെ ബോധവൽക്കരണം നടത്തുവാനും എന്തൊക്കെ കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നതെന്നു വിശദമാക്കുമോ;

(ഡി) ആരുടെ നേതൃത്വത്തിലാണ് ഇത് പ്രാവർത്തികമാക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം?

സാമൂഹിക സുരക്ഷാ സെസ്

*158. ശ്രീ.ഇ.കെ.വിജയൻ

„ പി.തിലോത്തമൻ

„ കെ.അജിത്

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ആർ.ടി.സി. യിൽ സാമൂഹിക സുരക്ഷാ സെസ് ഏർപ്പെടുത്തിയിട്ടുണ്ടോ; ഉണ്ടെങ്കിൽ ഈ സെസ്സ് ഏർപ്പെടുത്താനുണ്ടായ കാരണങ്ങൾ വ്യക്തമാക്കുമോ;

(ബി) പ്രസ്തുത സെസ്സ് ഏർപ്പെടുത്തുന്നതുമൂലം എന്തെല്ലാം അധിക സൗകര്യങ്ങൾ

യാത്രക്കാർക്ക് ലഭിക്കുമെന്ന് വെളിപ്പെടുത്തുമോ;

(സി) എന്തെല്ലാം മാനദണ്ഡങ്ങൾക്ക് വിധേയമായി എത്ര വീതം സെസ്സാണ് പിരിക്കുന്നതെന്ന് വിശദമാക്കുമോ?

കരുണാ എസ്റ്റേറ്റ് അനധികൃതമായി കൈവശം വച്ചിട്ടുള്ള വനഭൂമി

*159. ശ്രീ.വി.ചെന്താമരാക്ഷൻ

,, എ.കെ.ബാലൻ

,, ഇ.പി.ജയരാജൻ

,, പി.ശ്രീരാമകൃഷ്ണൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) ഭൂപരിഷ്കരണ നിയമപ്രകാരം സർക്കാരിൽ നിക്ഷിപ്തമാക്കേണ്ട 786 ഏക്കർ വനഭൂമി നെല്ലിയാമ്പതിയിലെ കരുണാ എസ്റ്റേറ്റ് (ഇപ്പോൾ പോസ്റ്റ് എസ്റ്റേറ്റ്) അനധികൃതമായി കൈവശം വെച്ച് വരുന്നതായി സർക്കാരിനറിയാമോ;

(ബി) പ്രസ്തുത ഭൂമി പോസ്റ്റ് എസ്റ്റേറ്റുകാർക്ക് പോക്കവരവ് ചെയ്തു കൊടുക്കുന്നതിന് നെന്മാറ ഡി.എഫ്.ഓ എൻ.ഒ.സി നല്ലിയതെപ്പോഴായിരുന്നു; ഇതേ തുടർന്ന് ചിറ്റൂർ അഡീ: തഹസീദാർ ഭൂമി പോക്കവരവ് ചെയ്തതായി വകുപ്പിന് അറിയാമോ; ഇതു സംബന്ധമായി ഉയർന്നുവന്ന ആക്ഷേപങ്ങൾ സംബന്ധിച്ച അന്വേഷണ റിപ്പോർട്ട് വനം വകുപ്പിന് ലഭിച്ചത് എപ്പോഴായിരുന്നു;

(സി) ലാൻറ് ബോർഡ് സെക്രട്ടറിയുടെ അന്വേഷണത്തിൽ കണ്ടെത്തിയ നിഗമനങ്ങൾ വനം വകുപ്പിന്റെ ശ്രദ്ധയിൽ വന്നിട്ടുണ്ടോ ; എങ്കിൽ വനം വകുപ്പ് സ്വീകരിച്ച തുടർ നടപടി വിശദമാക്കാമോ; നെന്മാറ ഡി.എഫ്.ഓ നിയമവിരുദ്ധമായി നൽകിയ എൻ.ഒ.സി., സി.സി.എഫ് റദ്ദ് ചെയ്തിട്ടുണ്ടോ; ഈ പ്രശ്നത്തിൽ വനം വകുപ്പ് രൂപം നൽകിയ ഉപസമിതിയുടെ നിഗമനം വസ്തുതകൾ ബോധപൂർവ്വം മറച്ച് പിടിച്ചുകൊണ്ടുള്ളതായിരുന്നു എന്ന ആരോപണം ശരിവെക്കുന്ന നിലയിലാണോ ലാൻറ് ബോർഡ് സെക്രട്ടറിയുടെ കണ്ടെത്തലുകൾ; വിശദമാക്കാമോ;

(ഡി) നിക്ഷിപ്ത ഭൂമി സ്വകാര്യ വ്യക്തിക്ക് കൈവശപ്പെടുത്തുന്നതിന് കൂടു നിന്ന വനം വകുപ്പിലെ ഉദ്യോഗസ്ഥന്മാർ ആരൊക്കെയാണ്; ഇവർക്കെതിരെ സർക്കാർ സ്വീകരിച്ച നടപടി എന്താണ്; വിശദമാക്കാമോ;

(ഇ) ഇതുപോലെ സ്വകാര്യ വ്യക്തികൾ നിയമവിരുദ്ധമായി വനഭൂമി കൈവശം വെച്ചുപോരുന്നതായി ആക്ഷേപം ഉന്നയിക്കപ്പെട്ട എല്ലാ കേസുകളിലും വിദഗ്ദ്ധ പരിശോധന നടത്താൻ ഉത്തരവ് പുറപ്പെടുവിക്കുമോ?

കോൾഡ് ചെയിൻ പദ്ധതി

*160. ശ്രീ.കെ.ശിവദാസൻ നായർ

„ വർക്കല കഹാർ

„ തേറമ്പിൽ രാമകൃഷ്ണൻ

„ എം.പി.വിൻസെൻറ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഇറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യവിഭവങ്ങളുടെ ഗുണമേന്മ ഉറപ്പാക്കുവാൻ പദ്ധതി നിലവിലുണ്ടോ;

(ബി) കോൾഡ് ചെയിൻ പദ്ധതിക്ക് രൂപം നൽകിയിട്ടുണ്ടോ;

(സി) പ്രസ്തുത പദ്ധതി എന്ന് മുതൽ ആരംഭിക്കുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;

(ഡി) മത്സ്യവിഭവങ്ങളുടെ ഗുണമേന്മയും വിനിയോഗവും പരമാവധി ഉറപ്പുവരുത്തുന്നതിന് കോൾഡ് ചെയിൻ പദ്ധതി കാര്യക്ഷമമായി നടപ്പിലാക്കുവാൻ നടപടി സ്വീകരിക്കുമോ?

അടൂർ ഗോപാലകൃഷ്ണൻ കമ്മിറ്റി റിപ്പോർട്ട്

*161. ശ്രീ.കെ.സുരേഷ് കുറുപ്പ്

ഡോ.ടി.എം.തോമസ് ഐസക്

ശ്രീ.പുരുഷൻ കടലുണ്ടി

ഡോ.കെ.ടി.ജലീൽ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) മലയാള സിനിമാ മേഖലയെക്കുറിച്ച് പഠിച്ച് സർക്കാരിന് സമർപ്പിച്ച അടൂർ ഗോപാലകൃഷ്ണൻ കമ്മിറ്റിയുടെ റിപ്പോർട്ട് സർക്കാർ പരിശോധിക്കുകയുണ്ടായോ ;

(ബി) പ്രസ്തുത റിപ്പോർട്ടിലെ ശുപാർശകൾ എല്ലാം സർക്കാർ അംഗീകരിച്ചിട്ടുണ്ടോ ;

(സി) ഏതെല്ലാം ശുപാർശകൾ അംഗീകരിച്ച് നടപ്പിൽ വരുത്തിയിട്ടുണ്ട് ; ഇതിന് മുമ്പായി സിനിമാരംഗത്തെ എല്ലാ സംഘടനകളുമായും ചർച്ച ചെയ്യുകയുണ്ടായോ ;

(ഡി) വിദഗ്ദ്ധ സമിതി റിപ്പോർട്ട് നടപ്പിലാക്കുന്നതിന് പ്രതിവർഷം പ്രതീക്ഷിക്കുന്ന അധിക ചെലവ് കണക്കാക്കിയിട്ടുണ്ടോ ; എങ്കിൽ എത്ര തുക വകയിരുത്തപ്പെട്ടിട്ടുണ്ട് ?

സേവനാവകാശ നിയമം നടപ്പാക്കിയതിന്റെ പുരോഗതി

*162. ശ്രീ.സി.എഫ്.തോമസ്
 ,, മോൻസ് ജോസഫ്
 ,, റ്റി.യു. കുരുവിള
 ,, തോമസ് ഉണ്ണിയാടൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സേവനാവകാശ നിയമം നടപ്പാക്കിയതിന്റെ പുരോഗതി വിലയിരുത്തിയിട്ടുണ്ടോ; വ്യക്തമാക്കുമോ;
- (ബി) പൊതുജനങ്ങൾക്ക് സേവനാവകാശ നിയമം ഗുണപ്രദമായി ഭവിക്കുന്ന നിലയിൽ നടപ്പിലാക്കാൻ സാധിച്ചിട്ടുണ്ടോ ; വിശദാംശം ലഭ്യമാക്കുമോ;

ഹർത്താലുകൾ മൂലമുണ്ടാകുന്ന കഷ്ടനഷ്ടങ്ങൾ

*163. ശ്രീ.പി.ഉബൈദുള്ള
 ,, റ്റി.എ.അഹമ്മദ് കബീർ
 ,, കെ.മുഹമ്മദുണ്ണി ഹാജി
 ,, പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തുടരെയുണ്ടാകുന്ന ഹർത്താലുകൾ ജനങ്ങൾക്ക് കഷ്ടനഷ്ടങ്ങൾ ഉണ്ടാക്കാതിരിക്കാൻ സ്വീകരിച്ചു വരുന്ന മുൻകരുതൽ നടപടികൾ വിശദമാക്കുമോ;
- (ബി) ഹർത്താലുകൾ മൂലം ഒരു വർഷം തൊഴിൽ, ഗതാഗതം, കാർഷികം , വ്യവസായം, വിദ്യാഭ്യാസം എന്നീ മേഖലകളിലുൾപ്പെടെ പൊതുവായുണ്ടാകുന്നതും അതിനു പുറമെ വ്യക്തികൾക്കുണ്ടാകുന്നതുമായ കഷ്ടനഷ്ടങ്ങളുടെ വ്യാപ്തിയെക്കുറിച്ച് വിലയിരുത്തിയിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (സി) ഹർത്താലുകൾ നിയന്ത്രിക്കുന്നതു സംബന്ധിച്ച് റിപ്പോർട്ട് സമർപ്പിക്കുന്നതിനായി നിയോഗിച്ച എതെങ്കിലും കമ്മീഷൻ ശുപാർശ സമർപ്പിച്ചിട്ടുണ്ടോ ; ഇക്കാര്യത്തിൽ കോടതി പരാമർശങ്ങളുണ്ടായിട്ടുണ്ടോ; വിശദമാക്കുമോ?

ഉൾനാടൻ ജലഗതാഗതം

*164. ശ്രീ.പി.ബി. അബ്ദുൾ റസാക്
 ,, എൻ. ഷംസുദ്ദീൻ
 ,, സി.മോയിൻ കുട്ടി
 ,, വി.എം.ഉമ്മർ മാസ്റ്റർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) ഉൾനാടൻ ജലഗതാഗതത്തിന് ഏർപ്പെടുത്തിയിട്ടുള്ള സംവിധാനം സംബന്ധിച്ച വിശദവിവരം നൽകാമോ;
- (ബി) നിലവിലുള്ള ജലഗതാഗതസൗകര്യങ്ങൾ ജനങ്ങളുടെ ആവശ്യം കൂടി കണക്കിലെടുത്ത് പരമാവധി ഉപയോഗപ്പെടുത്തുന്നുണ്ടോ; ഇല്ലെങ്കിൽ അതിനുള്ള കാരണങ്ങൾ വ്യക്തമാക്കുമോ;
- (സി) ജലഗതാഗത വകുപ്പിനു കീഴിൽ നിലവിൽ പ്രവർത്തനക്ഷമമായ ബോട്ടുകളുടെയും പ്രതിദിനം ഓപ്പറേറ്റ് ചെയ്യുന്ന സർവ്വീസുകളുടെയും വിശദവിവരം നൽകാമോ?

കളരിപ്പയറ്റിനെ കായിക ഇനമായി ഉൾപ്പെടുത്തുവാൻ പദ്ധതി

*165. ശ്രീ.റോഷി അഗസ്റ്റിൻ
 ഡോ.എൻ. ജയരാജ്
 ശ്രീ.പി.സി. ജോർജ്ജ്

„ എം.വി.ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ തനത് ആയോധന കലയായി കളരിപ്പയറ്റിനെ കണക്കാക്കുന്നുണ്ടോ;
- (ബി) കളരിപ്പയറ്റിനെ സ്വായത്തമാക്കാൻ വിദേശ രാജ്യങ്ങളിൽ നിന്നുപോലും പഠിതാക്കൾ എത്തുന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത ആയോധന കലയെ ഒരു കായിക ഇനമായി ഉൾപ്പെടുത്തി ഈ ശാഖയുടെ വളർച്ചയ്ക്ക് ഉതകുന്ന പദ്ധതി ആവിഷ്കരിക്കുമോ; വിശദാംശങ്ങൾ നൽകുമോ?

റോഡപകടങ്ങളിൽ അജ്ഞാത വാഹനങ്ങളുടെ പങ്ക്

*166. ശ്രീ.വി.എം.ഉമ്മർ മാസ്റ്റർ
 „ കെ.എൻ.എ.വാദർ
 „ എൻ. ഷംസുദ്ദീൻ

„ എം.ഉമ്മർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) റോഡപകടങ്ങളിൽ അജ്ഞാത വാഹനങ്ങളുടെ പങ്ക് വർദ്ധിച്ചു വരുന്ന കാര്യം ശ്രദ്ധയിൽ വന്നിട്ടുണ്ടോ;
- (ബി) അജ്ഞാത വാഹനങ്ങളുടെ പങ്കാളിത്തം കുറച്ചു കൊണ്ടു വരാൻ എന്തൊക്കെ

മുൻകരുതൽ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ; കൂടുതൽ സി.സി.ടി.വി ക്യാമറകൾ സ്ഥാപിക്കുന്ന കാര്യം പരിഗണിക്കുമോ;

(സി) പ്രസ്തുത വാഹനങ്ങളുണ്ടാക്കുന്ന അപകടങ്ങൾക്കിരയാകുന്നവർക്കും അശ്രിതർക്കും നഷ്ടപരിഹാരത്തിനുള്ള നടപടി കേസ് രജിസ്റ്റർ ചെയ്യുന്നതോടൊപ്പം സ്വമേധയാ ആരംഭിക്കാൻ തക്ക വിധത്തിൽ നടപടിക്രമം പരിഷ്കരിക്കുമോ?

സ്ത്രീകളുടെ സുരക്ഷയ്ക്ക് നിയമ നിർമ്മാണം

*167. ശ്രീ.വി.റ്റി.ബൽറാം

„ പാലോട് രവി

„ എ.റ്റി.ജോർജ്ജ്

„ പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്ത്രീകളുടെ സുരക്ഷയ്ക്ക് നിയമ നിർമ്മാണം നടത്താൻ ഉദ്ദേശിക്കുന്നുണ്ടോ;

(ബി) സ്ത്രീകളുടെ സുരക്ഷയ്ക്കായി എന്തെല്ലാമാണ് നിയമത്തിൽ ഉൾപ്പെടുത്താൻ ഉദ്ദേശിക്കുന്നത്; വിശദാംശങ്ങൾ ലഭ്യമാക്കുമോ;

(സി) കുറ്റകൃത്യങ്ങൾ തടയുന്നതിന് എന്തെല്ലാം ശിക്ഷകളാണ് പ്രസ്തുത നിയമത്തിൽ വ്യവസ്ഥ ചെയ്യാനുള്ളതായി ഉദ്ദേശിക്കുന്നത്;

(ഡി) ഇത് സംബന്ധിച്ച നിയമനിർമ്മാണ പ്രക്രിയ ഏത് ഘട്ടത്തിലാണെന്ന് വിശദാംശം സഹിതം വ്യക്തമാക്കാമോ?

എയർ കേരള പദ്ധതി

*168. ശ്രീ.കോവൂർ കുഞ്ഞുമോൻ

„ എ.എ.അസീസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) എയർ കേരള പദ്ധതി പ്രാവർത്തികമാക്കുന്നതിനുള്ള നടപടിക്രമങ്ങൾ ഏതുവരെയായി;

(ബി) പദ്ധതിക്കാവശ്യമായ തുക എങ്ങനെയാണു കണ്ടെത്തുക;

(സി) പദ്ധതി എന്നത്തേയ്ക്ക് പ്രാവർത്തികമാക്കുമെന്നു വ്യക്തമാക്കുമോ?

സർക്കാർ വകുപ്പുകളുടെ പ്രവർത്തന മികവ്

*169. പ്രൊഫ.സി.രവീന്ദ്രനാഥ്

„ പി.റ്റി.എ. റഹീം

„ കെ.വി.വിജയദാസ്

„ കെ.കുഞ്ഞിരാമൻ (ഉദ്ദമ) : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സർക്കാർ വകുപ്പുകളുടെ പ്രവർത്തനത്തിന്റെയടിസ്ഥാനത്തിൽ മികവ് പരിശോധിക്കുകയുണ്ടായിട്ടുണ്ടോ; വകുപ്പുകളുടെ പ്രവർത്തന മികവ് വിലയിരുത്തിക്കൊണ്ടുള്ള റിപ്പോർട്ട് വിശദമാക്കാമോ; ഓരോ വകുപ്പിനും നിർണ്ണയിക്കപ്പെട്ട റാങ്ക് സംബന്ധമായ വിശദാംശം വെളിപ്പെടുത്താമോ;

(ബി) പ്രവർത്തനങ്ങൾ ജനങ്ങൾക്ക് എന്തുമാത്രം പ്രയോജനപ്പെടു എന്ന കാര്യം വിലയിരുത്തപ്പെട്ടിട്ടുണ്ടോ; വിശദമാക്കാമോ;

(സി) വിലയിരുത്തലുകൾ ഏത് മാനദണ്ഡം അടിസ്ഥാനമാക്കിക്കൊണ്ടായിരുന്നു;

(ഡി) മന്ത്രിമാരുടെയും വകുപ്പു മേധാവികളുടെയും പ്രവർത്തനം കൂടി പരിശോധിക്കപ്പെട്ടിട്ടുണ്ടോ;

(ഇ) പദ്ധതി നിർവ്വഹണത്തിലെ പാളിച്ചകളും കെടുകാര്യസ്ഥതയും ക്രമക്കേടുകളും ഈ ഘട്ടത്തിൽ പരിശോധിക്കപ്പെട്ടിട്ടുണ്ടോ?

മലയാളം ഔദ്യോഗിക ഭാഷയാക്കാൻ പദ്ധതി

*170. ശ്രീ.ബെന്നി ബെഹനാൻ

„ കെ.മുരളീധരൻ

„ ഷാഫി പറമ്പിൽ

„ ജോസഫ് വാഴയ്ക്കൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മലയാളം നിർബന്ധമായും സംസ്ഥാനത്തിന്റെ ഔദ്യോഗിക ഭാഷയാക്കാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്യാനുദ്ദേശിക്കുന്നത്; വിശദമാക്കുമോ;

(ബി) ഏതെല്ലാം മേഖലകളിലാണ് ഇത് പ്രാവർത്തികമാക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;

(സി) മലയാളം ഔദ്യോഗിക ഭാഷയാക്കുന്നതിനായി നിയമനിർമ്മാണം നടത്തുന്ന കാര്യം പരിഗണനയിലുണ്ടോ; വിശദമാക്കുമോ;

(ഡി) ഇതിനായി സ്വീകരിച്ച നടപടികൾ എന്തെല്ലാമാണെന്ന് വിശദമാക്കുമോ?

പോലീസ് സേനയുടെ ശാക്തീകരണം. യെ നവീകരിക്കുവാൻ നടപടി

*171. ശ്രീ.സി.കെ.നാണ

„ മാത്യു റ്റി.തോമസ്

ശ്രീമതി.ജമീല പ്രകാശം

ശ്രീ.ജോസ് തെറ്റയിൽ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ഗതാഗത സാന്ദ്രത വർദ്ധിച്ചുവരുന്നതും സൈബർ കേസുകൾ അടക്കം പുതിയ മേഖലകളിൽ കുറ്റകൃത്യങ്ങൾ വർദ്ധിച്ചു വരുന്നതും കണക്കിലെടുത്ത് പോലീസ് സേനയെ ശക്തിപ്പെടുത്താൻ എന്തെല്ലാം നടപടി സ്വീകരിച്ചുവെന്ന് വ്യക്തമാക്കാമോ;
- (ബി) പോലീസ് സേനയെയും പോലീസ് സ്റ്റേഷനുകളെയും നവീകരിക്കുവാൻ എന്തെങ്കിലും നടപടി സ്വീകരിച്ചിട്ടുണ്ടോ;
- (സി) പോലീസിന്റെ അംഗബലം കൂട്ടാൻ എന്തെങ്കിലും നടപടി സ്വീകരിക്കുന്നുണ്ടോ;
- (ഡി) നിലവിൽ പോലീസ് സേനയിലെ ഡ്രൈവർമാരടക്കമുള്ള തസ്തികകളിലെ ഒഴിവുകൾ നികത്താൻ സർക്കാർ തയ്യാറാകുമോ?

മദ്യനയം

*172. ശ്രീ.അബ്ദുറഹിമാൻ രണ്ടത്താണി

„ സി.മമ്മൂട്ടി

„ കെ.എം.ഷാജി

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യനയം കർശനമായി നടപ്പാക്കാൻ സ്വീകരിച്ചിട്ടുള്ള നടപടികൾ വിശദമാക്കുമോ;
- (ബി) ഇതു സംബന്ധിച്ച കോടതിയുടെ മുമ്പിലുള്ള കേസുകളിൽ തീർപ്പുണ്ടാകാൻ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) മദ്യനയം പരാജയമാണെന്ന് വരുത്തിത്തീർക്കാൻ മദ്യ ലോബി നടത്തുന്നതായി പറയപ്പെടുന്ന വിദ്വേഷസക പ്രവർത്തനങ്ങളും സ്പിരിറ്റ് കടത്തും മുൻകൂട്ടി കണ്ട് നടപടിയെടുക്കുന്നതിനും ഇക്കാര്യത്തിൽ സ്ത്രീ ജനങ്ങളുടെ കൂട്ടായ്മകളുടെ സഹകരണം ഉറപ്പാക്കുന്നതിനും ആവശ്യമായ നടപടി സ്വീകരിക്കുമോ?

രാമചന്ദ്രൻ കമ്മിറ്റി റിപ്പോർട്ട്

*173. ശ്രീ.എ. കെ. ശശീന്ദ്രൻ

„ തോമസ് ചാണ്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യനയം രൂപീകരിക്കുവാൻ നിയോഗിച്ച രാമചന്ദ്രൻ കമ്മിറ്റി സമർപ്പിച്ച റിപ്പോർട്ട് സർക്കാർ അംഗീകരിച്ചിട്ടുണ്ടോ ;
- (ബി) ഇല്ലെങ്കിൽ എന്തുകൊണ്ടാണ് പ്രസ്തുത റിപ്പോർട്ട് അംഗീകരിക്കാത്തത് എന്ന് വ്യക്തമാക്കാമോ ;
- (സി) പ്രസ്തുത റിപ്പോർട്ടിലെ പ്രധാന നിർദ്ദേശം എന്താണെന്ന് വെളിപ്പെടുത്താമോ ?

ഗതാഗത നിയമ ലംഘനങ്ങൾ

*174. ശ്രീ.റ്റി.എ.അഹമ്മദ് കബീർ

„ പി.ഉബൈദുള്ള

„ പി.കെ.ബഷീർ

„ കെ.മുഹമ്മദുണ്ണി ഹാജി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) ഗതാഗത നിയമ ലംഘനങ്ങൾ വർദ്ധിച്ചു വരുന്ന കാര്യം ശ്രദ്ധയിൽ വന്നിട്ടുണ്ടോ; ഇതു മൂലമുണ്ടാകുന്ന അപകടങ്ങളുടെ ശതമാനക്കണക്ക് വെളിപ്പെടുത്തുമോ;
- (ബി) ഹോണിന്റെ ശബ്ദ നിയന്ത്രണ വ്യവസ്ഥകൾ, ലൈറ്റുകളുടെയും നമ്പർ പ്ലേറ്റുകളുടെയും വിന്യാസം സംബന്ധിച്ച വ്യവസ്ഥകൾ എന്നിവ നിരന്തരം ലംഘിക്കപ്പെടുന്ന കാര്യം ശ്രദ്ധയിൽ വന്നിട്ടുണ്ടോ;
- (സി) ഇക്കാര്യത്തിൽ കർശന നിയന്ത്രണ/ ശിക്ഷാനടപടികൾ സ്വീകരിക്കുമോ?

സൈബർ കുറ്റകൃത്യങ്ങൾ -ബോധവത്കരണം

*175. ശ്രീ.ലൂഡി ലൂയിസ്

„ എം.പി.വിൻസെൻറ്

„ ഹൈബി ഇൗഡൻ

„ സി.പി.മുഹമ്മദ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സൈബർ കുറ്റകൃത്യങ്ങളെക്കുറിച്ചും അതുമൂലമുണ്ടാകുന്ന ഭവിഷ്യത്തുകളെക്കുറിച്ചും വിദ്യാർത്ഥികളെ ബോധവൽക്കരിക്കാൻ പോലീസ് വകുപ്പിന്റെ നേതൃത്വത്തിൽ പരിപാടികൾ ആസൂത്രണം ചെയ്തിട്ടുണ്ടോ; വിശദമാക്കുമോ;
- (ബി) ആരുടെയെല്ലാം സഹകരണത്തോടെയാണ് പരിപാടികൾ നടപ്പാക്കുന്നത്; വിശദാംശങ്ങൾ എന്തെല്ലാം;
- (സി) എന്തെല്ലാം ബോധവൽക്കരണ പരിപാടികളാണ് ഇതിനായി ആസൂത്രണം ചെയ്തിരിക്കുന്നത്; വിശദമാക്കുമോ;-
- (ഡി) പ്രസ്തുത പരിപാടികൾ നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശങ്ങൾ എന്തെല്ലാം?

നിയമനത്തിൽ സംവരണം

T *176. ശ്രീ.കെ.കുഞ്ഞമ്മത് മാസ്റ്റർ

„ പി.ശ്രീരാമകൃഷ്ണൻ

„ ആർ. രാജേഷ്

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ നേരിട്ട് ശമ്പളം നൽകുന്ന എയിഡഡ് വിദ്യാഭ്യാസ സ്ഥാപനങ്ങളിലെ അധ്യാപക-അനധ്യാപക തസ്തികകളിലേക്കുള്ള നിയമനത്തിൽ സംവരണം ഏർപ്പെടുത്തുന്നതിൽ നിലപാട് അറിയിക്കുമോ;
- (ബി) ആവശ്യമെങ്കിൽ നിയമനിർമ്മാണത്തിലൂടെ ഇതിനുവേണ്ട നടപടി സ്വീകരിക്കാൻ തയ്യാറാകുമോ;
- (സി) ദേവസ്വം ബോർഡ്, മറ്റു സ്വകാര്യ സ്ഥാപനങ്ങൾ എന്നിവയിലും സംവരണം പാലിക്കാൻ വേണ്ട നിയമനിർമ്മാണത്തിനു തയ്യാറാകുമോ?

അഴിമതിക്കാരായ ഉദ്യോഗസ്ഥർക്കെതിരെ നടപടി

*177. ശ്രീ.ടി.വി.രാജേഷ്

„ ജി.സുധാകരൻ

„ വി.ചെന്താമരാക്ഷൻ

„ ബാബു എം. പാലിശ്ശേരി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഒരു വിഭാഗം സർക്കാർ ഉദ്യോഗസ്ഥർ അനധികൃതമായി സ്വത്ത് സമ്പാദിക്കുന്നതായുള്ള റിപ്പോർട്ടുകൾ വർദ്ധിച്ചു വരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) സർക്കാർ സംവിധാനത്തിൽ അഴിമതിയും കെട്ടുകാര്യസ്ഥതയും വർദ്ധിച്ചിരിക്കുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ ;
- (സി) ഭരണ നിർവ്വഹണത്തിലെ കൊള്ളരുതായ്മകളും കെട്ടുകാര്യസ്ഥതയും നിയന്ത്രിക്കുന്നതിൽ വന്ന പോരായ്മയാണിതിനു കാരണമെന്ന ആക്ഷേപം പരിശോധിച്ചിട്ടുണ്ടോ;
- (ഡി) അഴിമതിക്കാരായ ഉദ്യോഗസ്ഥരെ വകുപ്പുകളുടെ നേതൃസ്ഥാനത്ത് നിയോഗിക്കാതിരിക്കാനും മറ്റു സ്ഥാനങ്ങളിൽ നിന്നും നീക്കം ചെയ്യാനും നടപടി സ്വീകരിക്കാൻ തയ്യാറാകുമോ; തെറ്റായ രീതിയിൽ സാമ്പത്തിക നേട്ടം ഉണ്ടാക്കിയെന്ന് പ്രഥമദൃഷ്ട്യാ ബോധ്യപ്പെട്ടാൽ ഉടൻ ചോദ്യം ചെയ്യാൻ നടപടി സ്വീകരിക്കുമോ; ഉന്നതർക്കേതിരെയുള്ള ഇന്റലിജൻസ് റിപ്പോർട്ട് ഗൗരവമായി പരിഗണിക്കുമോ ;

അന്ധവിശ്വാസങ്ങളും അനാചാരങ്ങളും തടയാൻ നിയമനിർമ്മാണം

*178. ശ്രീ.എം.ചന്ദ്രൻ

„ പുരുഷൻ കടലുണ്ടി

„ കെ.രാധാകൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) അന്ധവിശ്വാസങ്ങളും അനാചാരങ്ങളും വർദ്ധിച്ചുകൊണ്ടിരിക്കുന്ന സാഹചര്യത്തിൽ ഇത് തടയാൻ കാലോചിതമായ നിയമനിർമ്മാണത്തിന് തയ്യാറാകുമോ ;
- (ബി) ഇതുമായി ബന്ധപ്പെട്ട നിലവിലുള്ള നിയമവ്യവസ്ഥകളും അതിന്റെ നടത്തിപ്പും വിശദമാക്കാമോ ;
- (സി) അന്ധവിശ്വാസങ്ങളുടെയും അനാചാരങ്ങളുടെയും ഭാഗമായുള്ള പരിപാടികളിൽ നിന്നും ഔദ്യോഗിക സംവിധാനങ്ങൾ വിട്ടുനില്ക്കണമെന്ന് നിർബന്ധിക്കുമോ ; ഇത്തരം പരിപാടികളിൽ നിന്ന് മന്ത്രിമാർ വിട്ടുനില്ക്കാൻ നടപടി സ്വീകരിക്കുമോ ;

ഫ്ലക്സ് ബോർഡ് നിരോധനം

*179. ശ്രീ.കെ.കുഞ്ഞിരാമൻ (ഉദുമ)

„ സാജു പോൾ

„ കെ. ദാസൻ

„ കെ.വി.അബ്ദുൽ ഖാദർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം

മറുപടി നൽകുമോ:

- (എ) ഏക്സ്ബോർഡ് നിരോധനം സംബന്ധിച്ച് പഠനം നടത്താൻ മന്ത്രിസഭാ ഉപസമിതിയെ നിയോഗിച്ചിട്ടുണ്ടായിരുന്നുവോ; സമിതിയുടെ റിപ്പോർട്ടിലെ ശുപാർശകൾ വെളിപ്പെടുത്താമോ;
- (ബി) സർക്കാർ പരിപാടികൾക്കും മന്ത്രിമാരുടെ ചടങ്ങുകൾക്കും ഏക്സ് ബോർഡ് പാടില്ലെന്ന് തീരുമാനിച്ചിട്ടുണ്ടോ;
- (സി) ഗതാഗത തടസ്സം ഉണ്ടാക്കുന്ന നിലയിൽപ്പോലും സർക്കാർ ചെലവിൽ മന്ത്രിമാരുടെ പടങ്ങളോടു കൂടിയ ഏക്സ്ബോർഡുകൾ സ്ഥാപിക്കുന്ന രീതി അവസാനിപ്പിക്കാമോ; ഇക്കാര്യത്തിൽ മാതൃകാപരമായി പ്രവർത്തിക്കാൻ സർക്കാർ തയ്യാറാകുമോ?

ഫയൽ നീക്കം കാര്യക്ഷമമാക്കുന്നതിന് ഇ-ഫയലിംഗും, ആധുനിക സാങ്കേതിക വിദ്യകളും

*180. ശ്രീ.തോമസ് ഉണ്ണിയാടൻ

„ സി.എഫ്.തോമസ്

„ മോൻസ് ജോസഫ്

„ റ്റി.യു. കുരവില : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി

നൽകുമോ:

- (എ) വിവിധ വകുപ്പുകളിൽ ഫയൽ നീക്കം കാര്യക്ഷമമാക്കുന്നതിനും ഏറ്റവും വേഗം ജനങ്ങൾക്ക് സേവനം ലഭ്യമാക്കുന്നതിനും ഫയൽ തീർപ്പു കൽപ്പിക്കുന്നതിലെ കാലതാമസം ഒഴിവാക്കാനും എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ;
- (ബി) ഫയലുകളിന്മേൽ താഴ്ന്ന ഓഫീസുകളിൽ നിന്നും റിപ്പോർട്ട് ലഭിക്കുന്നതിന് കാലതാമസം ഉണ്ടാകുന്നത് പരിഹരിക്കുന്നതിന് നടപടികൾ ഉണ്ടാകുമോ;
- (സി) ആധുനിക സാങ്കേതിക വിദ്യകളും, ഇ-ഫയലിംഗ് ഉൾപ്പെടെയുള്ള പുതിയ സംവിധാനങ്ങളും ഉപയോഗപ്പെടുത്തി ഫയൽ തീർപ്പാക്കൽ വേഗത്തിലാക്കുന്നതിന് നടപടികൾ സ്വീകരിക്കുമോ?

കേരള നിയമസഭാ

സെക്രട്ടേറിയറ്റ്,

തിരുവനന്തപുരം,

29-11-2014

പി.ഡി.ശാരംഗധരൻ,

സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].

"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.